

இன்றைய செய்தி நாளைய வரலாறு



முரசொலி

நிறுவனர் : கலைஞர் மு. கருணாநிதி

புதன்கிழமை 31-07-2024



போதை இல்லாத குஜராத்

“போதைப் பொருள் இல்லாத இந்தியாவை உருவாக்குவோம்” என்று பிரதமர் மோடி பேசி இருக்கிறார். போதைப் பொருள் இல்லாத குஜராத்தை அவர் முதலில் உருவாக்க வேண்டும். அங்கிருந்துதான் அதிகமான போதைப் பொருள்கள் வளியில் வருகின்றன என்பது பிரதமருக்குத் தெரியாதா?

வானொலியில் மாதம்தோறும் ‘மனதின் குரல்’ என்ற நிகழ்ச்சி மூலமாகப் பேசி வருகிறார் பிரதமர். கடந்த 28 ஆம் தேதியன்று பேசும் போது, நாட்டில் போதைப் பொருட்களின் பயன்பாடு அதிகரித்து வருவதாக கவலை தெரிவித்துள்ளார் பிரதமர். போதைப் பொருள் பிரச்சினை தொடர்பாக மக்களுக்கு ஆலோசனைகள் சொல்ல, ‘மனஸ்’ என்ற உதவி மையம் தொடங்கப்படுவதாக அறிவித்துள்ளார் பிரதமர்.

“போதைப் பொருட்களின் பிடியில் தங்கள் குழந்தைகள் சிக்கி விடுவார்களோ என ஒவ்வொரு குடும்பமும் கவலையில் உள்ளது. எனவே இந்தியாவைப் போதைப் பொருட்கள் இல்லா நாடாக உருவாக்க ஒவ்வொரு தனிநபரும் நிறுவனங்களும் அனைத்து அமைப்புகளும் உழைக்க வேண்டும். போதைப் பொருட்கள் இல்லா இந்தியாவை உருவாக்க ‘மனஸ்’ உதவி மையத்தை பயன்படுத்துமாறு மக்கள் அனைவரையும் அனைத்து குடும்பங்களையும், அனைத்து நிறுவனங்களையும் கேட்டுக் கொள்கிறேன்” என்று பிரதமர் பேசி இருக்கிறார். அவரது முன்னெடுப்பு சரியானதுதான். இதனை முதலில் அவர் குஜராத்துக்கும் குஜராத் மாநில அரசுக்கும் தான் சொல்ல வேண்டும். ஏனென்றால் போதைப் பொருள் கிடங்காக இருப்பது குஜராத் மாநிலம் தான். தடுப்புப் பணிகளை முதலில் அங்கிருந்துதான் தொடங்க வேண்டும்.

இன்னும் சொன்னால் நாட்டிலேயே அதிகமான போதைப் பொருள் விற்பனையாகும் மாநிலங்கள் பா.ஜ.க. ஆளும் மாநிலங்கள்தான் என்கிறது ஒரு புள்ளிவிபரம். கடந்த 2023 ஆம் ஆண்டு டிசம்பர் 13 ஆம் தேதி மாநிலங்களவையில் வைக்கப்பட்ட அறிக்கையின்படி, இந்தியாவில் உள்ள 28 மாநிலங்களில் ராஜஸ்தானில்தான் அதிகமான போதைப் பொருள் கைப்பற்றப்பட்டுள்ளது. இது பா.ஜ.க. ஆளும் மாநிலம் ஆகும்.

ராஜஸ்தான், பஞ்சாப், மத்தியப்பிரதேசம், ஜார்கண்ட், மணிப்பூர், குஜராத், அரியானா, பீகார், மேற்கு வங்கம், உத்திரப்பிரதேசம் ஆகிய பத்து மாநிலங்களில்தான் அதிகமாக பறிமுதல் செய்யப்பட்டுள்ளன. இதில் ஏழு மாநிலங்கள் பா.ஜ.க. ஆளும், ஆளும் கூட்டணியில் இருக்கும் மாநிலங்கள். இந்த மாநிலங்களில் இருந்து தனது போதை ஒழிப்பு பிரதமர் தொடங்க வேண்டும்.

இந்தியாவில் போதைப் பொருள் கடத்தலின் தலைநகராக இருப்பது குஜராத் மாநிலம்தான் என்பதை அங்கிருந்து வரும் செய்திகள் தொடர்ந்து மெய்ப்பித்துக் கொண்டிருக்க கின்றன. ஹெராயினுக்கு முக்கிய மூலப்பொருளாக ஓபியம் உள்ளது. உலகின் மிகப்பெரிய ஓபியம் உற்பத்தியாளர் களால் ஆப்கானிஸ்தானில் இருந்து இந்தியாவிற்கு குஜராத் வழியாக வருகிறது. ஆப்கானிஸ்தானில் தயாராகும் ஹெராயின்கள், இந்தியப் பெருங்கடல் வழியாக கிழக்கு மற்றும் தெற்கு ஆப்பிரிக்காவுக்குக் கடத்தப்படுவதாக ஐ.நா.வின் போதைப் பொருள் மற்றும் குற்றம் தொடர்பான அலுவலகம் கூறுகிறது. 2017 - 21 ஆகிய ஐந்து ஆண்டுகளில் மட்டும் ரூ.2.5 லட்சம் கோடி மதிப்பிலான போதைப் பொருட்கள் குஜராத்தில் கைப்பற்றப்பட்டுள்ளது.

* குஜராத் மாநில கடற்பகுதியில், ஒரு கப்பலில் இருந்து 1,500 கிலோ ஹெராயினை இந்திய கடலோரக் காவல் படை அதிகாரிகள் 2017 ஆம் ஆண்டு கைப்பற்றினார்கள். இந்த ஹெராயின் மதிப்பு கிட்டத்தட்ட 550 மில்லியன் டாலர் இருக்கும் என கடலோரக் காவல்படை அறிக்கையே வெளியிட்டது. “இவ்வளவு போதைப் பொருள்கள் ஒரே நேரத்தில் பறிமுதல் செய்யப்பட்டிருப்பது இதுவே முதல்முறை” என்று கடற்படை செய்தி தொடர்பாளர் டி.கே.சர்மா சொன்னார்.

* 2021 ஆம் ஆண்டு குஜராத் மாநிலத்தில் உள்ள முந்திரா துறைமுகத்துக்கு ரூ.21 ஆயிரம் கோடி மதிப்புள்ள போதைப் பொருள் வந்து இறங்கியது.

* 2022 ஆம் ஆண்டு கஞ்சா, மெத்தாம்பிடமைன் மற்றும் ஹெராயின் போன்ற போதைப் பொருட்கள் 760 கிலோ கண்டுபிடிக்கப்பட்டன. இதன் சர்வதேச மார்க்கெட் விலை ரூ.2,000 கோடி.

* 2022.23 ஆகிய இரண்டு ஆண்டுகளில் மட்டும் குஜராத்தில் உள்ள 25 மாவட்டங்களில் இருந்து ரூ.4 ஆயிரம் கோடிக்கும் அதிகமான போதைப் பொருட்கள் பறிமுதல் செய்திருப்பதாக அந்த மாநில அரசே சொல்லி இருக்கிறது.

* கடந்த பிப்ரவரி மாதம் குஜராத்தில் ரூ.2 ஆயிரம் கோடி மதிப்பிலான போதைப் பொருட்கள் பறிமுதல் செய்யப்பட்டுள்ளது. 3,300 கிலோ எடை கொண்ட போதைப் பொருட்கள் இவை. ஐந்து பேரைக் கைது செய்தது காவல்துறை. இவர்கள் பாகிஸ்தானைச் சேர்ந்தவர்கள். பாகிஸ்தானைச் சேர்ந்தவர்கள் உள்ளே நுழைந்து போதைப் பொருள் விற்கும் அளவுக்கு ‘பாதுகாப்பான’ மாநிலமாக குஜராத் இருக்கிறது.

குஜராத் போலீஸ் அதிகாரி ஒருவர் அளித்துள்ள பேட்டியில், “போதைப் பொருட்கள் குஜராத் வந்ததும் டெல்லி, பஞ்சாப் மாநிலத்துக்கு கடத்தப்படுகிறது. குஜராத்தில் இருந்து ரயில், பேருந்து, கார் மூலம் கடத்தப்படுகிறது” என்று சொல்லி இருக்கிறார். குஜராத்துக்கு போதைப் பொருள் வரும் பாதையையும், அங்கிருந்து வளியில் அனுப்பி வைக்கப்படும் பாதையையும் முதலில் அடையுங்கள். போதைத் தடுப்பின் முதல் நடவடிக்கையாக அது அமையட்டும்.



முதலமைச்சர் மு.க.ஸ்டாலின் அவர்களை நேற்று (30.7.2024) தலைமைச் செயலகத்தில், CREDAI தெற்கு மண்டல துணைத் தலைவர் எஸ். ஸ்ரீதர், CREDAI தமிழ்நாடு தலைவர் ஆர். இளங்கோவன், துணைத் தலைவர் மேட்ஸ் பி. லூண்ட், செயலாளர் பி. ரவிச்சந்திரன், பொருளாளர் வி. சதாசிவம், CREDAI சென்னை தலைவர் மெஹ்ரூப் எச். தோஷி, பொருளாளர் விஸ்வஜித் குமார், CREDAI திருச்சி சேர்மன் ஆர்.எஸ்.ரவி, பிரசிடெண்ட் ஆர்.மனோகரன், CREDAI மதுரை செயலாளர் யோகேஷ் திருகோண்டி, CREDAI ஈரோடு தலைவர் எம். டி. ஈஸ்வரன், CREDAI திருநெல்வேலி தலைவர் எஸ்.ஆர்.சிவகுமார் தாஸ், CREDAI ஓசூர் செயலாளர் பி. ஆர். ஜெய் பிரகாஷ், CREDAI தருமபுரி இணைச் செயலாளர் ஆர்.சரவணன் ஆகியோர் சந்தித்து, தமிழ்நாட்டில் முதல் முறையாக பொருளாதாரத்தில் நலிவடைந்த பிரிவினர் மற்றும் நடுத்தர மக்கள் இணைய தளம் வாயிலாகச் சுயசார்ந்திழ் அடிப்படையில் அதிகப்பட்சம் 2,500 சதுர அடி பரப்பளவு கொண்ட மனையிடத்தில் 3,500 சதுர அடி அளவிற்குள் கட்டப்படும் குடியிருப்பு கட்டுமானத்திற்கு உடனடியாக ஒற்றைச் சாளர முறையில் கட்டட அனுமதிகளைப் பெறும் ஒருங்கிணைந்த புதிய திட்டத்தை தொடங்கி வைத்தமைக்காக நன்றி தெரிவித்தனர். இந்த நிகழ்வின்போது, இந்து சமய அறநிலையத் துறை அமைச்சரும், சென்னைப் பெருநகர் வளர்ச்சிக் குழுத் தலைவருமான பி.கே.சேகர்பாபு, தலைமைச் செயலாளர் சிவ் தாஸ் மீனா, வீட்டுவசதி மற்றும் நகர்ப்புற வளர்ச்சித் துறை முதன்மைச் செயலாளர் திருமதி காகர்லா உஷா, சென்னைப் பெருநகர் வளர்ச்சிக் குழுமத்தின் உறுப்பினர் செயலர் அன்சல் மிஸ்ரா ஆகியோர் உடனிருந்தனர்.

ஒன்றிய அரசு சாதிவாரி மக்கள் தொகைக் கணக்கெடுப்பு நடத்துவதை உறுதி செய்வோம்!

சமூக நீதியை நிலைநாட்ட ஒன்றிணைந்து பணியாற்றுவோம்!

இந்திய சமூக நீதிக் கூட்டமைப்பின் பெரும் பாங்கினைப் பாராட்டி

வெளியிட்ட வலைதளப் பதிவில் - முதல்வர் மு.க.ஸ்டாலின் கூளுரை!

சென்னை, ஜூலை 31- அகில இந்திய சமூக நீதிக் கூட்டமைப்பு ஆற்றிய பெரும் பாங்கினால், பிற்படுத்தப்பட மாணவர்களுக்கு மருத்துவப் படிப்புகளில் கிடைக்கப் பெற்ற இடங்களின் எண்ணிக்கை, புள்ளிவிவரம் கண்டுமகிழ்ந்து முதல்வர் மு.க.ஸ்டாலின் அவர்கள் வெளியிட்ட சமூக வலைதளப் பதிவில்,



கழகத் தலைவரும், முதலமைச்சருமான மு.க. ஸ்டாலின் அவர்கள் வெளியிட்ட டுள்ள சமூக வலைதளப் பதிவு வருமாறு: -

“ஒன்றிய அரசு சாதிவாரி மக்கள் தொகைக் கணக்கெடுப்பு நடத்துவதை உறுதி செய்வோம்!” என்றும், “சமூக நீதியை நிலைநாட்ட ஒன்றிணைந்து பணியாற்றுவோம்” என்றும் கூளுரைத்துள்ளார்.

டத்தினால், கடந்த 3 கல்வி ஆண்டுகளில் 15,066 மருத்துவம் மற்றும் பல் மருத்துவப் படிப்புகளுக்கான இடங்கள் பிற்படுத்தப்பட்ட மாணவர்களுக்குக் கிடைத்துள்ள செய்தியைப் பகிர்கையில் எனது நெஞ்சில் பெருமை பொங்குகிறது.

மேலும், இந்தச் சாதனையின் முக்கியத்துவத்தை அடிக்கோடிட்டுக் காட்டி, இந்தியாவெங்கும் OBC இட ஒதுக்கீடு குறித்த பல பயனுள்ள விவாதங்களுக்கு வழிவகுத்ததில், அகில இந்திய சமூகநீதிக் கூட்டமைப்பு பெரும் பாங்காற்றியுள்ளது.

நாம் செய்ய வேண்டிய பணிகள் பல உள்ளன என்றாலும், உடனடியாகச் செய்தாக வேண்டியது ஒன்றிய அரசு சாதிவாரி மக்கள் தொகைக் கணக்கெடுப்பு நடத்துவதை உறுதிசெய்வது தான். அப்போதுதான் பிற்படுத்தப்பட்ட சமூகங்களின் விசித்ததை அறிந்து, சமூக நீதியை நிலைநாட்டும் வகையில் நமது பாங்கைப் பெற முடியும்.

இதனைச் சாதிக்க ஒன்றிணைந்து பணியாற்றிடுவோம்! இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

பொதுமக்களிடமிருந்து பணத்தைக் கொள்ளையடிக்கும்

சுங்கச்சாவடிகளை நாடு முழுவதும் அகற்றிடுக!

மாநிலங்களவையில் பி.வில்சன் வலியுறுத்தல்!

புதுடெல்லி, ஜூலை 31 - “பொதுமக்களிடமிருந்து பணத்தைக் கொள்ளையடிக்கும் சுங்கச்சாவடிகளை நாடு முழுவதும் அகற்ற வேண்டும்” என்று மாநிலங்களவையில் கழக உறுப்பினர் பி.வில்சன் வலியுறுத்தினார்.



இதுகுறித்து அவர் பேசியதாவது:- சுதந்திரமாக நடமாடுவதற்கான உரிமை என்பது அனைவருக்கும் கிடைக்கக் கூடிய அடிப்படை உரிமை. றன. தற்போது, தமிழ்நாட்டில் 65 சுங்கச்சாவடிகள் உள்ளன, குறைந்தது ஐந்து சுங்கச்சாவடிகள் மாநக

மக்கள் உட்பட நாட்டு மக்கள் மீது தாங்க முடியாத சுமையை ஏற்றி வருகின்றன. தற்போது, தமிழ்நாட்டில் 65 சுங்கச்சாவடிகள் உள்ளன, குறைந்தது ஐந்து சுங்கச்சாவடிகள் மாநக

ராட்சி மற்றும் நகராட்சி ஆணையமானது பரணூர் சுங்கச்சாவடியில் ரூ.28.54 கோடிக்கு மேல் வசூலித்ததாகவும், மேலும், 40 சதவீத சுங்கச்சாவடி கட்டணத்தை குறைக்க விதிகளை பின்பற்றவில்லை என்றும் தெரிவிக்கப்பட்டுள்ளது. சுங்கக் கட்டணங்களை ஒழுங்குபடுத்தியதன்மையால் அமைப்பு என்ற எதுவும் இல்லை, மேலும் அவ்வப்போது உயர்த்துவதற்கான தற்போதைய சூத்திரம் மிகவும் தன்னிச்சையானது மற்றும் அடிப்படை இல்லாது என்பதுடன் சுங்கச்சாவடி ஒப்பந்ததாரர்கள் அதிக

படி, தேசிய நெடுஞ்சாலை வசூலிக்கும் பொது நலனுக்கு எதிரானது, இது ஏழைகள் மற்றும் பொதுமக்களிடமிருந்து பணத்தை கொள்ளையடிப்பதாகும். இந்த சுங்கச்சாவடிகளில் முதலீடுகள் மற்றும் வசூலிக்கப்பட்ட தொகைகளை பகுப்பாய்வு செய்ய ஒரு சுயாதீன தணிக்கையை மேற்கொள்ள வேண்டுமென்று நாள் கேட்டுக் கொள்கிறேன்.

மேலும், நாடு முழுவதும் உள்ள சுங்கச்சாவடிகளை அகற்றி, வாகனத்தை பதிவு செய்யும்போதே ஒரு முறைக் கட்டணமாக ஒரு சிறிய கட்டணத்தை வசூலிக்கலாம் என்பதை முன்மாதிரி கிறேன். இது சுதந்திரமான மதிக்கும் நியாயமான மற்றும் வெளிப்படையான அமைப்பை உறுதி செய்யும். இவ்வாறு பி.வில்சன் பேசினார்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று (30.07.2024) சென்னை ஐவ்ஹர்லால் நேரு உள்விளையாட்டு அரங்கத்தில் நடைபெற்ற விழாவில் சர்வதேச மற்றும் தேசிய விளையாட்டுப் போட்டிகளில் வெற்றி பெற்ற 589 வீரர் - வீராங்கனைகளுக்கு ரூ.13.98 கோடி மதிப்பில் உயரிய ஊக்கத்தொகைகளை காபோலைகளை வழங்கி வாழ்த்துக்களை தெரிவித்தார். இந்த நிகழ்ச்சியில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத் ரெட்டி, காஸ்பந்து வீராங்கனை இந்தமதி, வான்வீச்சு வீராங்கனை பவானி தேவி மற்றும் அரசு உயர் அலுவலர்கள் கலந்து கொண்டனர்.